

HMDA & RERA
Approved

కానా త్రయంబక్ గుండ్ల పోచంపల్లి, కొంపల్లి



Casa Trambak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad

Ph No: +91 89824 38982

కరపత్రం

SINCE 2014

గురువారం ఫిబ్రవరి 20 2025

సంపుటి :0


సంచిక : 129

- శివప్రసాద్, మేనేజింగ్ ఎడిటర్

పేజీలు: 4

కులగణనలో నమోదు చేసుకోని వారికి మరో అవకాశం: మంత్రి పొన్నం ప్రభాకర్

తెలంగాణకు సంబంధించిన మేధావులు, బలహీన వర్గాల నాయకులు, ప్రాథమిక, వివిధ స్థాయిల్లో ఉన్న అందరి విజ్ఞప్తి మేరకు కులగణనలో నమోదు చేసుకోనివారికి మరో అవకాశం ఇచ్చామని అన్నార మంత్రి పొన్నం ప్రభాకర్. ఫిబ్రవరి 16 నుండి 28 వ తేదీ వరకు ఇప్పటి వరకు కుల సర్వే లో పాల్గొనకుండా సమాచారం ఇవ్వని వారు ఎన్టీఆర్ చేసుకోవాలని అన్నారు. మూడు పద్ధతుల్లో కుల సర్వే లో సమాచారం ఇవ్వడానికి అవకాశం ఇవ్వడం జరిగిందని.. తెలంగాణ సమాజంలో కుల సర్వేలో నమోదు చేసుకొని వారు సమాచారం ఇవ్వనివారు సమాచారం ఇవ్వమని తెలంగాణ ప్రభుత్వం పక్షాన ప్రతి ఒక్కరికి విజ్ఞప్తి చేస్తున్నామని అన్నారు. కుల సర్వేపై అనాడు విజ్ఞప్తి చేసిన వారు, విమర్శలు చేసిన వారు ఇప్పుడు మీన్ అయిన వారందరినీ మోటివేట్ చేపించి సర్వేలో భాగస్వాములు అయ్యేలాగా చూడాలని తెలంగాణ మేధావులకు విజ్ఞప్తి చేస్తున్నామని అన్నారు. బాధ్యత గల ప్రతివక్తంగా పార్టీ విస్తృత స్థాయి సమావేశంలో ఈ ఎజెండా తీసుకొని ఎవరైతే తెలంగాణ కుల సర్వేలో పాల్గొనలేదో ముందుగా మీరు ,కేటీఆర్ ,హరీష్ రావు కూడా సర్వేలో పాల్గొని పార్టీ పక్షాన బలహీన వర్గాల పక్షాన సానుకూలంగా ఉన్నామని చెప్తూ నిర్ణయం తీసుకోవాలని అన్నారు.



కులగణనలో నమోదు చేసుకోని వారికి మరో అవకాశం

కుల సర్వేలో పాల్గొనకుండా విమర్శలకే పరిమితం అయితే తెలంగాణ బలహీన వర్గాలు చూస్తూ ఊరుకోవని అన్నారు. ఇప్పుడు ఇస్తున్న అవకాశాన్ని వినియోగించుకోవాలని తెలంగాణ ప్రజలకు మరోసారి విజ్ఞప్తి చేస్తున్నామని అన్నారు. సర్వే లో భాగస్వాములై తెలంగాణ జనాభా లెక్కల్లో ఉండే విధంగా చూసుకోవాలని అన్నారు మంత్రి పొన్నం ప్రభాకర్.

రైతుల ఉసురు తగిలే KCR మంచాన పడ్డడు: మంత్రి కోమటిరెడ్డి



సూర్యాపేట: పెద్దగట్టు లింగమంతుల స్వామి ఘాట్ రోడ్డు నిర్మాణానికి ఎమ్మెల్యే ఎన్నికల కోడ్ ముగియగానే నిధులు మంజూరు చేయిస్తానని మంత్రి కోమటిరెడ్డి వెంకట్ రెడ్డి హామీ ఇచ్చారు. బుధవారం (ఫిబ్రవరి 19) రూరూజ్ పల్లి లింగమంతుల స్వామి వారిని మంత్రి కోమటిరెడ్డి దర్శించుకున్నారు. ఆయన వెంట ఎమ్మెల్యేలు వేముల వీరేశం, బీర్ల బలయ్య, బత్తుల లక్ష్మారెడ్డి, పట్టి రమేష్ రెడ్డి, తదితర కాంగ్రెస్ నేతలు పాల్గొన్నారు. దర్శనం అనంతరం మంత్రి కోమటిరెడ్డి

మీడియాతో మాట్లాడుతూ.. పెద్దగట్టు ఘాట్ రోడ్డు నిర్మాణానికి రూ.80 కోట్లు అవసరమయిన మంజూరు చేస్తామన్నారు. వయసు పైబడిన భక్తులకు గుట్టు ఎక్కడం కష్టంగా మారిందని.. వచ్చే జాతర నాటికి ఘాట్ రోడ్డు, విశ్రాంతి భవనాలు నిర్మిస్తామని హామీ ఇచ్చారు. అవసరమైతే ఏడాదిలోనే పెద్దగట్టు పనులు పూర్తి చేసి ముఖ్యమంత్రి రేవంత్ రెడ్డితో ప్రారంభిస్తామని అన్నారు.

హైదరాబాద్-విజయవాడ..

ప్రయాణికులకు తెలంగాణ ఆర్టీసీ గుడ్ న్యూస్

హైదరాబాద్: విజయవాడ మార్గంలో ప్రయాణించే ప్రయాణికులకు తెలంగాణ ఆర్టీసీ గుడ్ న్యూస్ చెప్పింది. హైదరాబాద్-విజయవాడ మార్గంలో ప్రత్యేక రాయితీలు ప్రకటించింది. లహరి నాన్ ఏసీ సీట్స్ కమీ సీట్స్, సూపర్ లగ్జరీ సర్వీసుల్లో 10శాతం రాయితీని ప్రకటించింది. రాజధాని ఏసీ సర్వీసుల్లో 8 శాతం డిస్కంట్ ఇస్తున్నట్లు వెల్లడించింది. హైదరాబాద్-విజయవాడ మార్గంలో ప్రయాణించే వారు ఈ సౌకర్యాన్ని సద్వినియోగం చేసుకోవాలని సంస్థ యాజమాన్యం కోరింది. ముందస్తు



రిజిస్ట్రేషన్ కోసం సంస్థ వెబ్సైట్ <https://www.tgsrtcbus.in> నందర్శించాలని సూచించింది.

పంథశాతం మళ్లీ

అధికారంలోకి వస్తాం: కేసీఆర్

హైదరాబాద్: రాష్ట్రంలో కాంగ్రెస్ ప్రభుత్వం విఫలమైందని, ప్రజల కోసం పోరాటాలు చేయాలని భారాన అధినేత కేసీఆర్ పార్టీ శ్రేణులకు దిశానిర్దేశం చేశారు. తెలంగాణ భవన్ లో కేసీఆర్ అధ్యక్షతన భారాన విస్తృత స్థాయి కార్యక్రమం సమావేశం జరిగింది. పార్టీ రజతోత్సవ కార్యక్రమాల నిర్వహణ, సభ్యత్వ నమోదు, సంస్థాగత కమిటీలు, ప్లీనరీ అంశాలపై చర్చించారు. పార్టీ ఆవిర్భావం మొదలు ఇప్పటి వరకు సుదీర్ఘ ప్రస్థానంపై కేసీఆర్ మాట్లాడారు. ఉద్యమం, తెలంగాణ అభివృద్ధి కోసం చేసిన కృషిని వివరించారు. “భారాన మాత్రమే తెలంగాణ కోసం పోరాడగలదు. ప్రజల కష్టాలు భారానకు మాత్రమే తెలుసు. వంద శాతం మళ్లీ అధికారంలోకి వస్తాం. పోరాడి సాధించుకున్న తెలంగాణ మళ్లీ వెనక్కిపోతోంది. పాతికేళ్ల స్ఫూర్తితో మళ్లీ తెలంగాణను నిలబెట్టుకునేందుకు పోరాడాలి” అని కేసీఆర్ అన్నారు.



7 నెలల విరామం తర్వాత..

తెలంగాణ భవన్ కు కేసీఆర్

భారాన అధినేత, మాజీ సీఎం కేసీఆర్ తెలంగాణ భవన్ కు చేరుకున్నారు. ఏడునెలల విరామం తర్వాత పార్టీ కార్యాలయానికి ఆయన వచ్చారు.



దిల్లీ సీఎం ఎన్నికపై కసరత్తు..

మోదీ అధ్యక్షతన సమావేశం..!

● దిల్లీ సీఎం, మంత్రివర్గం కూర్చుపై ప్రధాని మోదీ అధ్యక్షతన బుధవారం సమావేశం కానున్నారు.

26 ఏళ్ల కలను సాకారం చేసుకుంటూ దేశ రాజధాని దిల్లీ అసెంబ్లీ ఎన్నికల్లో భాజపా ఘన విజయం సాధించింది. నూతన ప్రభుత్వ ఏర్పాటుకు ఆ పార్టీ సన్మాహిలు చేస్తుంది. ఈ క్రమంలో ముఖ్యమంత్రి ఎవరనే సస్పెన్స్ కు నేడు తెరపడనుంది. సీఎం ఎంపికపై భాజపా కేంద్ర కార్యాలయంలో జరిగే సమావేశానికి ప్రధాని మోదీ సైతం హాజరుకానున్నట్లు పార్టీ వర్గాలు తెలిపాయి. నేడు సాయంత్రం 6:15 గంటలకు శాసనసభాపక్ష నేతల సమావేశం కానున్నారు. ఈ ఛేటీలో కొత్త సీఎంట్ పాటు క్యాబినెట్ మంత్రులను ఎన్నుకోనున్నారు. ఇక, గురువారం ఉదయం 11 గంటలకు ముఖ్యమంత్రి ప్రమాణస్వీకారం చేయనున్నారు. ప్రఖ్యాత రామలీలా మైదాన్ లో జరిగే ఈ వేడుకకు పార్టీ పెద్ద ఎత్తున ఏర్పాట్లు చేస్తోంది. ఈ వేడుకకు మోదీ, కేంద్ర హోంమంత్రి అమిత్ షా, లెఫ్టినెంట్ గవర్నర్ వికే సక్సేనాతో పాటు కేంద్ర మంత్రులు పలు రాష్ట్రాల సీఎంలు సైతం హాజరుకానున్నారు.

2

నార్సింగిలో కారు చీభత్నం..

ఇద్దరు విద్యార్థులకు గాయాలు

● రంగారెడ్డి జిల్లా నార్సింగి పరిధిలో కారు చీభత్నం సృష్టించింది. శంకర్ పల్లి నుంచి నార్సింగి వస్తుండగా.. గండిపేట్ వద్ద బుధవారం తెల్లవారుజామున సీబిఐబి కళాశాల వద్ద పిల్లరిను ఢీకొట్టడంతో కారు నుజ్జునుజ్జు అయింది.



2

ఏప్రిల్ 27న బీఆర్ఎస్ బహిరంగ సభ.. ప్రకటించిన కేసీఆర్



%భజ= % ఎ ఏప్రిల్ 27న భారీ బహిరంగ సభను నిర్వహించనున్నట్లు బీఆర్ఎస్ అధినేత కల్వకుంట్ల చంద్రశేఖరరావు ప్రకటించారు. తెలంగాణ భవన్ లో కేసీఆర్ అధ్యక్షతన పార్టీ విస్తృత స్థాయి కార్యవర్గ సమావేశమైంది. ఈ సందర్భంగా పార్టీ సభ్యత్వ నమోదు, సిల్వర్ జూబ్లీ వేడుకలు, పార్టీ సంస్థాగత ఎన్నికలపై చర్చించారు. పార్టీ సిల్వర్ జూబ్లీ వేడుకలను ఘనంగా నిర్వహించాలని కేసీఆర్ నిర్ణయించారు. ఏడాది పొడవునా ఘనంగా సిల్వర్ జూబ్లీ వేడుకలను నిర్వహించాలని శ్రేణులకు సూచించారు.

2

ప్రతీది గుర్తుపెట్టుకుంటున్నా..

సిరిసిల్లలో టీ స్టాల్ మూసివేతపై కేటీఆర్ సీరియస్



తన ఫోటో, పేరు పెట్టుకున్నారని సిరిసిల్లలో ఓ టీ స్టాల్ మూసివేయించిన ఘటనపై బీఆర్ఎస్ వర్కింగ్ ప్రెసిడెంట్ కేటీఆర్ తీవ్రంగా స్పందించారు. ప్రతీది గుర్తుపెట్టుకుంటున్నానని.. ఎవర్నీ వదిలిపెట్టే ప్రసక్తే లేదని హెచ్చరించారు. ఇదే మాట మీద ఉంటానని మీకు మాట ఇస్తున్నానని స్పష్టం చేశారు. ఈ మేరకు టీ షాపు యజమాని బత్తుల శ్రీనివాస్ ఆవేదనతో మాట్లాడుతున్న ఒక వీడియోను షేర్ చేశారు.

2

రైతాంగాన్ని ఆదుకోవాలి..

లేదంటే తీవ్ర పరిణామాలు: ఈటల రాజేందర్

వరంగల్: గ్రీన్ ఫీల్డ్ హైవే భూసేకరణతో రైతులు తీవ్రంగా నష్టపోతున్నారని భాజపా ఎంపీ ఈటల రాజేందర్ అన్నారు. నేషనల్ హైవే కోసం సేకరించే భూములను రాష్ట్ర ప్రభుత్వం ఇవ్వాలని.. ఇందుకు కేంద్రం దబ్బులు చెల్లిస్తుందని చెప్పారు. వరంగల్ లో నిర్వహించిన మీడియా సమావేశంలో ఈటల మాట్లాడారు.



గ్రీన్ ఫీల్డ్ హైవే పనులు వేగంగా జరుగుతున్నా.. రేవంత్ రెడ్డి ప్రభుత్వం నిమ్మకునీరెత్తినట్లు వ్యవహరిస్తోందన్నారు. రైతులు అత్యుపాధులకు పాల్పడుతున్నా సీఎం పట్టించుకోవడం లేదని విమర్శించారు. అభివృద్ధికి భాజపా వ్యతిరేకం కాదన్నారు. తెలంగాణ రైతాంగాన్ని ప్రభుత్వం ఆదుకోవాలని.. లేదంటే తీవ్రమైన పరిణామాలు ఏదుర్యోవాల్సి ఉంటుందని హెచ్చరించారు. అవసరమైతే అన్యధాతల తరపున పోరాటం చేసేందుకు సిద్ధంగా ఉన్నామని ఈటల అన్నారు.

2

సంపాదకేయం

ఈ ఘటనలు ఏ వైఫల్యాలకు సంకేతం?

ప్రతిదాన్నీ వ్యతిరేక దృక్పథంతో చూడడం సరైంది కాదని లోకమంతా పచ్చగా ఉన్నదని నమ్మేవారు అంటారు కాని కొన్ని దృశ్యాలు చూసినప్పుడు మనసు కలచివేస్తుంటే మాట్లాడకుండా ఎలా ఉండగలం? అమెరికా నుంచి వందలాది భారతీయులను పెడరెక్కలు విరిచి కట్టి జంతువుల్లా సైనిక విమానాల్లో పడవేసి వెనక్కు పంపుతున్న దృశ్యాలు గతంలో కోవిడ్ సమయంలో వేలాది కూలీలు నగరాలనుంచి తమ ఊళ్లకు మైళ్లకు మైళ్లు నడిచి వేళ్లిన దృశ్యాలును తలపించడం లేదా? 144 సంవత్సరాలకు ఒకసారి మహాకుంభమేళా వస్తుందని, ఫలానా రోజు మునిగితే ఇంకా పుణ్యం వస్తుందని ప్రభుత్వమే ప్రచారం చేస్తే తండోపతండాలుగా తరలి వచ్చిన ప్రజలు తొక్కిసలాటకు గురై మృత్యువాత పడ్డ దృశ్యాలును చూసి బాధపడకుండా ఎలా ఉండగలం? ప్రత్యేక రైళ్లను ఏర్పాటు చేసి ఒకసారి ఫ్లాట్ ఛార్ంపైకి జనం వచ్చేలా చేసి ఒకర్నొకరు తొక్కుకుని అయిదుగురు పిల్లలతో సహా 18 మంది మరణించడానికి ఎవరు బాధ్యులు? బిహార్‌లో కిక్కిరిసిన రైలులో ఎక్కలేమన్న అగ్రహారంతో ఏసీ కోచ్‌ల కిడినీల అద్దాలను రాళ్లతో వగులగాడ్లి మరీ చొచ్చుకువచ్చిన దుండగులకు ఏ సదిలో మునిగితే మాత్రం పాపవిమోచనం లభిస్తుంది?ఈ కుదృశ్యాలన్నీ ప్రపంచంలో మూడో అతి పెద్ద ఆర్థిక వ్యవస్థగా ఎదగాలనుకుంటున్న భారతదేశానికి శుభసూచకాలు మాత్రం కాదని చెప్పగలం. తమ స్వంతదేశం నుంచి అమెరికాకు పొట్టు చేత బట్టుకుని వచ్చిన లక్షలాది మందిలో భారతీయులు సంఖ్యరీత్యా అయిదవ స్థానంలో ఉంటారని మైగ్రేషన్ పాలసీ ఇనిస్టిట్యూట్ వెల్లడించింది. నలుగురు భారతీయుల్లో ఒకరికి సరైన పత్రాలు ఉండవని సెంటర్ ఫర్ మైగ్రేషన్ స్టడీస్ వంటి సంస్థలు చెబుతున్నాయి. స్వంత ఊళ్లో పనిదొరక్క వలన కూలీలు చట్టజాలకు వలన వచ్చినట్లే స్వంతదేశంలో పని దొరక్క ఏదో ఒక ఏజెంట్‌కు డబ్బులు ముట్టచెప్పి అమెరికాలాంటి దేశాలకు వెళుతున్నారంటే దానికి కారణం ఏమిటి? సముద్రాలు, కొండలు, కోసలు, అడవులు దాటి భార్యాపిల్లలతో పాటు మైళ్లకు మైళ్లు నడిచి దొంగ మార్గాల్లో భారతీయులు అమెరికాలో ప్రవేశించేందుకు ఎందుకు తహతహలాడుతున్నారు? మన దేశంలో వారు శ్రమకు తగ్గ ప్రతిఫలాన్ని పొంది చూచుదాగా జీవించేందుకు అవకాశాలు దొరకనందువల్లే కదా? మన నిరుద్యోగ సమస్యను మనం పరిష్కరించుకోలేక, అమెరికా మన వారిని అమానుషంగా పంపిస్తున్న తీరును బహిరంగంగా ఖండించలేక మన నేతలు సతమతమవుతున్నారు. ‘అక్రమంగా వేళ్లిన వారిని వెనక్కు తీసుకుంటాం, మనుషులను అక్రమంగా రవాణా చేస్తున్నవారిపై చర్యలు తీసుకుంటాం’ అని వినిపిస్తున్న అధికారిక స్వరాల్లో బలహీన నిస్సహాయత ప్రతిధ్వనిస్తోంది. ‘మావారిని వెనక్కు పంపండి కాని వారి పట్ల మానవత్వంతో వ్యవహరించండి.’ అని అమెరికాను అభ్యర్థించినట్లు విదేశాంగ మంత్రి జైతంకర్ పార్లమెంట్‌లో చెప్పిన తర్వాత కూడా అదే విధంగా చేతులకు గొలుసులతో, కాళ్లకు సంచెకత్తో భారతీయులను వెనక్కు పంపారు. ఆ తర్వాత ప్రధానమంత్రి సరేంద్రమోడి అమెరికాకు వెళ్లి కీలకమైన వ్యాపార, రక్షణ ఒప్పందాలను కుదుర్చుకుని వచ్చారు. గతంలో చౌడీమోడి, నమస్తే ట్రంప్ వంటి కార్యక్రమాల్లో తాను, ట్రంప్ దిగిన ఫోటోలను ఆల్బమ్‌గా తయారు చేసి కలిసికట్టుగా మన ప్రయాణం పేరుతో మోడి బహుకరిస్తే, ‘మిస్టర్ ప్రైమ్ మినిస్టర్, యు ఆర్ గ్రేట్’ అని ట్రంప్ ఆ ఆల్బమ్‌పై సంతకం చేశారు. భారత, అమెరికా దేశాల స్నేహ సంబంధాలు ఇలా పరిధివిట్టుతున్న సమయంలో వలసవేళ్లిన వారి గురించి అపస్మరాలు ఎందుకు వినిపిస్తాయి? నిజానికి అమెరికా అంటేనే వలసవచ్చిన వారి దేశం. ప్రపంచంలోని అన్ని దేశాలనుంచి వచ్చిన వారి కష్టంతో బలపడ్డ దేశం. అక్కడి పారిశ్రామికీకరణకు చెమటోడ్చిన వలస కూలీలు, వినూత్న ఆవిష్కరణలకు తోడ్పడిన వివిధ దేశాలకు చెందిన మేధావులకు కృతజ్ఞత ప్రకటించాల్సిన దేశం. గూగుల్, యాహూ, ఇన్‌స్టా గ్రామ్, హాఫ్‌గ్లెస్ పోస్ట్ అనేక సంస్థల్ని వలసవచ్చిన వారే స్థాపించారు. సిలికాన్ వాలీలో వందల కోట్ల డాలర్ల స్టార్టప్ లను స్థాపించిన నగం మంది ఇతర దేశాల నుంచి వచ్చిన వారే. ప్రపంచీకరణ మూలంగా ఏర్పడ్డ ఆర్థిక మాంద్యం, లక్షలాది మంది ఉపాధి కోల్పోవడం వల్ల అందుకు వలసవచ్చినవారిని నిందిస్తున్నారు కాని రీగన్ హయాంలో పత్రాలు లేని వారికి కూడా చట్టపరమైన హోదా కల్పించి ఇముడ్చుకున్న దేశం అమెరికా. ‘%జిఘ్నోతీఠ్‌అశీఠ్ అశీఠీ నబఘితవ Xఎఐఘ్నోఘ్త =అక్షయ శీట శాఠీం ాఐఘ్నవత్రివం%’ (చిర్చ) అనే సంస్థ అక్రమంగా వలస వచ్చిన వారికి డాక్యుమెంట్లను తయారు చేసి అమెరికాలో గౌరవంగా స్థిరపడేందుకు తోడ్పడింది. సూక్ష్మకు పిల్లల్ని పంపడానికి, డాక్టర్ల వద్దకు వెళ్లడానికి భయపడ్డ అనేకమంది ప్రవాసులకు డెమోక్రాటిక్ పార్టీ అండగా నిలిచిన రోజులున్నాయి. ఏ కారణాల వల్ల నైతేనేం, ఇవాళ పత్రాలు సరిగా లేవని అనేకమందిని వారి వారి స్వదేశాలకు పంపిస్తున్న అమెరికాలో నేర న్యాయవ్యవస్థ ఎంత ఘోరంగా ఉన్నదో బైడెన్ హయాంలో ఉపాధ్యక్షురాలుగా ఉన్న కమలా హారిస్ తన ఆత్మకథ The Truths We Hold: An American Journey’లో వివరించారు. కొన్ని దశాబ్దాల పాటు అటార్నీగా పనిచేసిన ఆమె అమెరికా క్రిమినల్ జస్టిస్ వ్యవస్థ అంతటా విపక్ష తాండవిస్తోందని రాశారు. తప్పుచేసిన కారు డ్రైవర్లలో 85 శాతం నల్లవారే పోలీసుల చర్యలకు లోనవుతారని, జైలు పాలయే నేరస్థుల్లో తెల్లవారి కంటే నల్లవారే ఆరు శాతం ఎక్కువ మంది ఉంటారని, తెల్లవారి కంటే 20 శాతం ఎక్కువగా నల్లవారికి సుదీర్ఘకాలం రిజ్ట్ పడుతుందని, బెయిల్ కోసం తెల్లవారి కంటే 35 శాతం ఎక్కువగా వారు చెల్లించాల్సి ఉంటుందని ఆమె వివరించారు. పోలీసుల క్రూరత్వానికి తెల్లవారి కంటే నల్లవారే బలవుతారని ఆమె చెప్పారు. ‘ఏదొల్లో పెట్రోలింగ్ చేసే పోలీసులు తమను చితకబాదుతారని, కొద్ది చంపుతారని ఒక వర్గం ప్రజలు భయపడతే మనం స్నేహా సమాజంలో జీవిస్తున్నట్లు? మన న్యాయవ్యవస్థలో పోలీసుల క్రూరత్వానికి తగినట్లు రిజ్టు లేకపోతే మనం ఏ సందేశం పంపుతున్నట్లు?’ అని ఆమె ప్రశ్నించారు. ఒక బ్యాక్‌పాక్ దొంగిలించినందుకు అరెస్టయి, బెయిల్ వచ్చేందుకు 3వేల డాలర్లు చెల్లించలేక, మూడేళ్ల పాటు జైలులో ఒంటరి నిర్బంధానికి గురైన బ్రౌడర్ అనే 16 ఏళ్ల యువకుడి ఉదంతాన్ని ఆమె తన ఆత్మకథలో వివరించారు. అమెరికాలో నగదుకు బెయిల్ ఇచ్చే వ్యవస్థ సంపన్నులకు అనుకూలంగా, పేదలకు వ్యతిరేకంగా ఉన్నదని చెప్పారు. ‘పేదరికంలో ఉన్నందుకు ప్రజలను శిక్షించేది ఒక న్యాయమా?’ అని ఆమె ప్రశ్నించారు. 2000–%–%14 సంవత్సరాల మధ్య జైళ్లలో ఉన్న 95 శాతం మంది విచారణ కోసం ఎదురు చూస్తూ గడిపారని తెలిపారు. నిర్బంధితుల్లో మహిళల సంఖ్య రోజురోజుకూ పెరుగుతోందని, గర్భిణీ స్త్రీలను కూడా గొలుసులతో బంధిస్తున్నారని ఆమె ఆవేదన వ్యక్తం చేశారు. ఎన్నికలకు ముందు తన ఆత్మకథను విడుదల చేసి పత్రికలు, అభిగృహలపై కమలా హారిస్ ఎంత ఆవేదన వ్యక్తపరిచినా ఆమెను ప్రజలు అమెరికా అధ్యక్షురాలిగా ఎంపిక చేసుకోకపోవడం, ట్రంప్‌ను గెలిపించడం వివిధ దేశాల్లో మారుతున్న ప్రజల ఆలోచనా విధానానికి నిదర్శనం. భారతదేశంలో ఎన్ని ఘోర ప్రమాదాలు జరిగినా బాధ్యతను స్వీకరించేందుకు ఎవరూ ముందుకు రాకపోవడం, మరణాలను యథాలాపంగా తీసుకోవడం సాధారణమైంది.

ప్రతీది గుర్తుపెట్టుకుంటున్నా..

సిరిసిల్లలో టీ స్టాల్ మూసివేతపై కేటీఆర్ సీరియస్

మొదటిపేజీ తరువాయి
రాజన్న సిరిసిల్ల జిల్లా కేంద్రానికి చెందిన బత్తుల శ్రీనివాస్ బతుకమ్మ ఘాట్ వద్ద గత నాలుగేళ్లుగా ‘కేటీఆర్ టీ స్టాల్’ నడిపిస్తున్నారు. హోటల్ బోర్డుపై కూడా కేటీఆర్ ఫాటో పెట్టుకున్నారు. ఇది గమనించిన సిరిసిల్ల జిల్లా కలెక్టర్ సందిష్ కుమార్ రూూ ఆ హోటల్‌ను మూసియించారు. అసలు ఆ టీ స్టాల్‌కు బ్రేడ్ లైసెన్స్ ఉందా? లేకుంటే హోటల్‌ను సీజ్ చేయండి అంటూ మున్సిపల్ అధికారులకు ఆదేశాలు జారీ చేశారు. కలెక్టర్ హుకుంతో వెంటనే రంగంలోకి దిగిన మున్సిపల్ సిబ్బంది టీ స్టాల్‌ను బలవంతంగా మూసివేయించారు.

తన టీ స్టాల్‌ను సీజ్ చేయడంపై బత్తుల శ్రీనివాస్ ఆగ్రహం

వ్యక్తం చేశారు. బ్రేడ్ లైసెన్స్ లేదన్న కారణంతోనే టీ స్టాల్ మూసివేశామని మున్సిపల్ అధికారులు చెబుతున్నారని.. కానీ అసలు కారణం అది కాదని తెలిపాడు. కేటీఆర్ ఫాటో తీసేయాలన్న ఆదేశాలు వినకపోవడంతోనే కలెక్టర్ అలా కక్ష కట్టాడని చెబుతున్నాడు. టీ స్టాల్ పోయినా సరే.. నా అన్న కేటీఆర్ ఫాటో తీయనని సుష్టం చేయడంతోనే ఇలా హోటల్ సీజ్ చేశారని ఆరోపించాడు. కేటీఆర్ ఫోటో ఉందని హోటల్ మూసేయడం ఏ న్యాయం? ప్రజాస్వామ్యమా, లేక కాంగ్రెస్ తుగ్లక్ పాలనా?” అంటూ స్థానికులు తీవ్రంగా మండిపడుతున్నారు. కేసీఆర్, కేటీఆర్ ఫాటోలను చూసే కాంగ్రెస్ నాయకులు భయపడిపోతున్నారని సెటైర్లు వేస్తున్నారు.

ఏపీ, తెలంగాణకు కేంద్రం గుడ్ న్యూస్..

వరద సాయం నిధులు లిబీజ్

మొదటిపేజీ తరువాయి
ధీల్లీ: దేశంలోని 5 రాష్ట్రాలకు విపత్తు, వరద సాయం కింద నిధులను విడుదల చేసింది కేంద్ర ప్రభుత్వం. ఏపీ, తెలంగాణ, నాగాలాండ్, ఒడిశా, త్రిపుర రాష్ట్రాలకు రూ.1554.99 కోట్ల ఫండ్స్ రిలిజ్ చేసింది. కేంద్ర హోంశాఖ మంత్రి అమిత్ షా నేతృత్వంలో బుధవారం (ఫిబ్రవరి 19) జరిగిన ఉన్నత స్థాయి కమిటీ మీటింగ్‌లో ఈ నిధుల విడుదలకు ఆమోదం లభించింది. 2024లో వరదలు, ఆకస్మిక వరదలు, కంభుల కారణంగా ప్రభావితమైన రాష్ట్రాలకు డిజాస్టర్ రెస్పాన్స్ ఫండ్ కింద కేంద్ర ప్రభుత్వం అదనంగా రాష్ట్రాలకు ఈ నిధులను అందజేస్తోంది. ఐదు రాష్ట్రాలకు విడుదల చేసిన రూ.1554.99 కోట్లలో ఏపీకి రూ. 608.08 కోట్లు, తెలంగాణకు రూ. 231. 75 కోట్లు, త్రిపురకు రూ. 288.93 కోట్లు, ఒడిశాకు రూ.

255.24 కోట్లు, నాగాలాండ్‌కు రూ. 170.99 కోట్లు కేటాయించింది. కాగా, 2024లో ఆంధ్రప్రదేశ్, తెలంగాణ రెండు తెలుగు రాష్ట్రాలను పర్వాల, వరదలు వణించిన విషయం తెలిసిందే. వరద నీరు ఉప్పొంగి ఏపీలో బుడమేరు వాగు, తెలంగాణలో మున్నేరు వాగు ఉగ్రరూపం దాల్చడంతో పదుల సంఖ్యలో మరణాలు సంభవించగా.. వందల సంఖ్యలో జనం నిరాశ్రయులయ్యారు. వరదల్లో సర్వస్వం కోల్పోయి నిస్సహాయ స్థితిలో రోడ్డున పడ్డారు.

దీంతో వరద బాధితులను ప్రభుత్వాలు ఆదుకున్నాయి. వరదల దాడికి రోడ్డుకు కొట్టుకుపోవడం, కాలువలు తెగిపోవడంతో ప్రభుత్వానికి భారీగా సప్లం వాటిల్లింది. దీంతో వరదలతో అతలాకుతలమైన రాష్ట్రాల్ని ఆదుకోవాలని రెండు తెలుగు రాష్ట్రాల ప్రభుత్వాలు కేంద్రానికి విజ్ఞప్తి చేశాయి. వరదల వల్ల కలిగిన నష్టాన్ని అంచనా వేసి కేంద్రానికి నివేదిక పంపగా.. తాజాగా ప్రభుత్వం నిధులు విడుదల చేసింది.

దిల్లీ సీఎం ఎన్నికపై కసరత్తు..

మోదీ అధ్యక్షతన సమావేశం..!

మొదటిపేజీ తరువాయి
అంతకుముందు కళాకారులతో సాంస్కృతిక కార్యక్రమాలు సైతం నిర్వహించనుంది. 50 మంది సినీతారలు, ప్రముఖ పారిశ్రామికవేత్తలతో పాటు ఇతర దేశాల దౌత్యవేత్తలు, భాజపా మిత్రపక్షాల నుంచి 200 మందికి పైగా ఎమ్మెల్యేలు, ఎంపీలు, పార్టీ అగ్రనేతలు రానున్నట్లు పలు మీడియా కథనాలు వెల్లడిస్తున్నాయి. జై షా పేరుతో భాజపా ఎమ్మెల్యేలకు ఫోన్.. రూ.5 లక్షలు డిమాండ్.. ఇక, ఈనెల 8న వెలువడిన శాసనసభ ఎన్నికల ఫలితాల్లో భాజపా

భారీ విజయం సాధించిన విషయం తెలిసిందే. అయితే, ఎన్నికల ఫలితాలు వెలువడి రోజులు గడుస్తున్నా నూతన ముఖ్యమంత్రి ఎవరనేది ఇంకా తెలియరాలేదు. అయితే, మాజీ సీఎం సాహిబ్ సింగ్ వర్మ కుమారుడు పర్వేష్‌వర్మ పేరు సీఎం రేసులో ప్రముఖంగా వినిపిస్తోంది. ఆయన తాతా ఎన్నికల్లో ఆప్ కన్వీనర్ కేజ్రీవాల్‌ను ఓడించారు. ఆయనతో పాటు సతీష్ ఉపాధ్యాయ్, విజయేందర్ గుప్తా, ఆజిష్ సూడ్, పవన్‌శర్మ వంటి పలువురు నేతల పేర్లు ప్రచారంలో ఉన్నాయి. హర్యానాలో నేపథ్యం కలిగిన ఎమ్మెల్యే, సిక్కు లేదా మహిళను సైతం పరిగణనలోకి తీసుకొనే అవకాశం ఉండొచ్చని పార్టీ వర్గాలు పేర్కొన్నాయి.

మహాకుంభమేళా.. ఖైదీలకూ గంగా జలం!

ఉత్తర్‌ప్రదేశ్ వ్యాప్తంగా ఉన్న 75 జైళ్లలోని 90 వేలకుపైగా ఖైదీలకు గంగా జలాలతో స్నానం చేసే అవకాశం కల్పిస్తామని అధికారులు పేర్కొన్నారు. ఇంటర్నెట్ డెన్స్ ప్రయోగ్‌రాజ్‌లో జరుగుతున్న కుంభమేళాకు (%ఖబఎవష్ట్ వీవల్సీమ్%) భక్తులు పెద్ద ఎత్తున తరలి వస్తూనే ఉన్నారు. ఇప్పటి వరకు 55 కోట్ల మందికి పైగా భక్తులు త్రివేణీ సంగమంలో పుణ్యస్నానాలు ఆచరించారు. కాగా కుంభమేళాలో పవిత్ర స్నానం చేయాలనుకుంటున్న ఖైదీల కోసం ఉత్తర్‌ప్రదేశ్ ప్రభుత్వం ప్రత్యేక ఏర్పాట్లు చేస్తోంది. రాష్ట్రవ్యాప్తంగా ఉన్న 75 జైళ్లలోని 90 వేలకుపైగా ఖైదీలకు గంగా జలాలతో స్నానం చేసే అవకాశం కల్పిస్తామని అధికారులు వెల్లడించారు. ప్రయోగ్‌రాజ్ త్రివేణీ సంగమంలోని పవిత్ర జలాలను సేకరించి.. ఫిబ్రవరి 21న ఆయా జైళ్లకు తీసుకువెళుతామని అధికారులు పేర్కొన్నారు. ఆయా కారాగారాల్లో ఉన్న నీటితో గంగా జలాలను కలుపుతామన్నారు. పవిత్ర స్నానాల అనంతరం పూజలు, ఇతర క్రతువులు చేసేందుకు కూడా ఏర్పాట్లు చేస్తున్నామని రాష్ట్ర జైళ్ల శాఖ మంత్రి దారా సింగ్ చౌహాన్ తెలిపారు. ఈ కార్యక్రమంలో తాను కూడా పాల్గొంటున్నట్లు వెల్లడించారు. కుంభమేళాలో పాల్గొనాలనుకునే ఖైదీల కోసం చరిత్రలో తొలిసారిగా



ఇలాంటి కార్యక్రమాన్ని అమలు చేస్తున్నామన్నారు. జనవరి 13న మొదలైన మహా కుంభమేళా కార్యక్రమం ఫిబ్రవరి 26వరకు కొనసాగునున్న విషయం తెలిసిందే. ఫిబ్రవరి 26నాటికి త్రివేణీ సంగమంలో పుణ్యస్నానాలు చేసిన భక్తుల సంఖ్య 60 కోట్లు దాటే అవకాశం ఉందని అంచనా వేస్తున్నారు. తొలుత దీనికి 45 కోట్ల మంది మాత్రమే వస్తారని అంచనా వేయగా.. ఊహించని రీతిలో భక్తులు పోటెత్తారు. ఫిబ్రవరి 14 నాటికే 50 కోట్ల మార్కును అధిగమించి.. తాజాగా 55 కోట్ల మార్కును చేరుకుంది. జనవరి 29న మౌని అమావాస్య రోజే దాదాపు 8 కోట్ల మంది ప్రయోగ్‌రాజ్‌కు రాగా.. మకర సంక్రాంతి రోజున 3.5 కోట్ల మంది, జనవరి 30న రెండు కోట్ల మందికి పైగా భక్తులు పుణ్యస్నానాలు ఆచరించినట్లు యూపీ ప్రభుత్వం పేర్కొంది.

మరి అన్న క్యాంటీన్ ఆధ్వర్యంలో

శివస్వాములకు పండ్లు పంపిణీ

బుధవారంనాడు నాగర్ కర్నూల్ జిల్లా కేంద్రంలో మాజీ శాసన సభ్యులు మర్రి జనార్ధన్ రెడ్డి జమున దంపతుల వివాహ వార్షికోత్సవం సందర్భంగా



మర్రి అన్న క్యాంటీన్ ఆధ్వర్యంలో శ్రీశైలం పాదయాత్ర ద్వారా వెళ్తున్న శివ స్వాములకు పండ్లు నీళ్లు పంపిణీ చేశారు. ఈ కార్యక్రమంలో అవినాష్,నర్సింహ,మహేష్,అనిల్ తదితరులు పాల్గొన్నారు.

7 నెలల విరామం తర్వాత..

తెలంగాణ భవన్‌కు కేసీఆర్

మొదటిపేజీ తరువాయి
హైదరాబాద్: భారాన అధినేత, మాజీ సీఎం కేసీఆర్ తెలంగాణ భవన్‌కు చేరుకున్నారు. ఏడునెలల విరామం తర్వాత పార్టీ కార్యాలయానికి ఆయన వచ్చారు. భారాన విస్తృతస్థాయి సమావేశంలో కేసీఆర్ పాల్గొన్నారు. పార్టీని స్థాపించి 24 ఏళ్లు పూర్తయి 25వ ఏట అడుగుపెడుతున్న నేపథ్యంలో చేపట్టాల్సిన కార్యక్రమాలపై నేతలతో ఆయన చర్చించనున్నారు. ఆవిర్భావ వేడుకలు, సభ్యత్వ సమోదా, భారీ బహిరంగ సభ తదితర అంశాలపై చర్చించి నిర్ణయం తీసుకోనున్నారు. దీంతో పాటు కాంగ్రెస్ ప్రభుత్వ ప్రజా వ్యతిరేక విధానాలపై చేపట్టాల్సిన కార్యాచరణపై పార్టీ శ్రేణులకు కేసీఆర్ దిశానిర్దేశం చేయనున్నారు.

నార్సింగిలో కారు జీభత్సం..

ఇద్దరు విద్యార్థులకు గాయాలు

మొదటిపేజీ తరువాయి
నార్సింగి: రంగారెడ్డి జిల్లా నార్సింగి పరిధిలో కారు బీభత్సం సృష్టించింది. శంకర్‌పల్లి నుంచి నార్సింగి వస్తుండగా.. బుధవారం తెల్లవారుజామున గండిపేట్ సమీపంలో సీబీఐటీ కళాశాల వద్ద పిల్లర్‌ను ఢీకొట్టడంతో కారు నుజ్జునుజ్జు అయింది. ఈ ప్రమాదంలో కారులో ప్రయాణిస్తున్న ఇద్దరు విద్యార్థులకు గాయాలయ్యాయి. ప్రమాదం జరిగిన సమయంలో కారులో ఎయిర్ బెల్టాస్స్ తెరుచుకోవడంతో పెద్ద ప్రమాదం తప్పింది. స్పందించిన స్థానికులు వెంటనే వారిని సమీపంలోని ఆస్పత్రికి తరలించారు. ఘటనా స్థలానికి చేరుకున్న పోలీసులు ఘటన జరిగిన తీరుపై ఆరా తీశారు. అతివేగం కారణంగానే ప్రమాదం జరిగిందని పోలీసులు భావిస్తున్నారు.

రైతుల ఉసురు తగిలే KCR

మంచాన పడ్డడు: మంత్రి కోమటిరెడ్డి

మొదటిపేజీ తరువాయి
ఇక, మంగళవారం పెద్దగట్టుకు వచ్చి.. రైతులకు నీరివ్వని కాంగ్రెస్ సర్కారుకు రైతుల ఉసురు తగులుతుందన్న బీఆర్‌ఎస్ ఎమ్మెల్సీ కవిత మంత్రి కోమటిరెడ్డి షైర్ అయ్యారు. రైతుల ఉసురు తగలేది కాంగ్రెస్‌?కు కాదని.. రైతుల ఉసురు తగిలే కేసీఆర్ మంచానికి పడ్డారు.. కవిత జైలు పాలయ్యారని కొంటర్ ఇచ్చారు.

ఏప్రిల్ 27న జతర్‌ఎస్ బహిరంగ

సభ.. ప్రకటించిన కేసీఆర్

మొదటిపేజీ తరువాయి
అలాగే, పార్టీ కమిటీలు వేయాలని నిర్ణయించిన కేసీఆర్.. కమిటీలకు ఇన్‌చార్జ్‌గా హరీశ్‌రావుకు బాధ్యతలు అప్పగించారు. త్వరలోనే మహిళా కమిటీలను ఏర్పాటు చేస్తామని ప్రకటించారు. ఏప్రిల్ వదో తేదీ నుంచి బీఆర్‌ఎస్ సభ్యత్వ సమోదా కార్యక్రమం ఉంటుందని.. ప్రతి జిల్లా కేంద్రంలో పార్టీ సభ్యత్వ సమోదా కొనసాగుతుందన్నారు. అనుబంధ సంఘాల పటిష్టత కోసం సీనియర్ నేతలతో సబ్ కమిటీలు వేయనున్నట్లు తెలిపారు. అదే నెల 10న పార్టీ ప్రతినిధుల సభ ఉంటుందని చెప్పారు. ఈ సందర్భంగా కేసీఆర్ మాట్లాడుతూ తెలంగాణ సమాజం సామాజిక చారిత్రక అవసరాల దృష్ట్యా తెలంగాణ చరిత్ర ప్రసవించిన బిడ్డ బీఆర్‌ఎస్ అన్నారు. తెలంగాణ రాజకీయ అస్తిత్వ పార్టీగా, తెలంగాణ రాష్ట్రాన్ని సాధించి తన చారిత్రక బాధ్యతను నిర్వహించిన తెలంగాణ ప్రజల పార్టీ బీఆర్‌ఎస్ అని తెలిపారు. తెలంగాణ సమాజంలోని అన్ని వర్గాలను కైతెక్కు పరుస్తూ, తెలంగాణ అస్తిత్వ పటిష్టతకు కృషి చేస్తూ, గతం గాయాల నుంచి కోలుకున్న తెలంగాణను తిరిగి అవే కష్టాల పాలు కాకుండా, గత దౌషికి వలస వారుల బారిన పడకుండా, తెలంగాణ ప్రజలకు శాశ్వత విజయం అందించే దిశగా సమస్త పార్టీ శ్రేణులు కృషి చేయాలని పిలుపునిచ్చారు. పార్టీని గ్రామస్థాయి నుంచి రాష్ట్రస్థాయి దాకా పటిష్ఠ నిర్మాణం చేసి అటు పార్టీ విజయాన్ని.. ఇటు తెలంగాణ ప్రజల శాశ్వత విజయం కోసం సమాంతరంగా పని చేయాలని సమావేశంలో పాల్గొన్న నాయకులకు అధినేత దిశానిర్దేశం చేశారు. పార్టీ ఆవిర్భవించి 25వ సంవత్సరంలోకి అడుగుడుతున్న నేపథ్యంలో సిల్వర్ జూబ్లీ వేడుకలను ఏడాది కాలం పాటు నిర్వహించాలని తెలిపారు. విద్యార్థి, మహిళా సహా పార్టీ అనుబంధ విభాగాలను మరింత పటిష్ఠ పరచాలన్నారు. అందుకోసం సీనియర్ పార్టీ నేతలతో కూడిన సబ్ కమిటీ లను ఏర్పాటు చేసి కార్యాచరణ ప్రారంభించాలన్నారు. తెలంగాణ అస్తిత్వ పార్టీ బీఆర్‌ఎస్ అని కేసీఆర్ అన్నారు. గత గాయాల నుంచి కోలుకున్న రాష్ట్రాన్ని పట్లీ అదే స్థితికి కాంగ్రెస్ నేతలు తీసుకువెళుతున్నారని.. మరోసారి దౌషిడి, వలసవాదుల బారినపడకుండా తెలంగాణను కాపాడాలన్నారు. తెలంగాణ ప్రజలకు శాశ్వత విజయమే బీఆర్‌ఎస్ లక్ష్యమన్నారు. కాంగ్రెస్ గ్రాఫ్ పడిపోతుందన్న కేసీఆర్.. సీఎంపై ప్రజల్లో ఇంతలా వ్యతిరేకత ఇంత తొందరగా వస్తుందనుకోలేదన్నారు. తెలంగాణలో కచ్చితంగా ఉప ఎన్నికలు వస్తాయని బీఆర్‌ఎస్ అధినేత కేసీఆర్ స్పష్టం చేశారు. ఉప ఎన్నికల్లో బీఆర్‌ఎస్ సత్తా చాటాలని శ్రేణులకు పిలుపునిచ్చారు. కాంగ్రెస్ ప్రభుత్వ హయాంలో రాష్ట్ర ఆదాయం పడిపోతుందని.. మనం ఏలా ఆదాయం పెంచుకుంటూ వెళ్తున్నామన్నారు. అదే అధికారులు ఉన్నారు కానీ.. ఈ ప్రభుత్వానికి పని చేయించుకోవడం రావడం లేదన్నారు.



మహిళలకు అండగా రేండ్ల దంపతులు..

- ఆర్ ఎస్ కే ఆపస్థహస్తం ఆలోచన విధానం బేస్..
- ఎస్.ఎ.సి ఏ.డి రమేష్

కరపత్రం రామగిరి ప్రతినీధి, ఫిబ్రవరి 19.

మహిళలు ఒకరి మీద ఆధారపడకుండా, వారు సొంతంగా ఆర్థికాభివృద్ధి మెరుగుపరచుకోవడానికి కల్వచర్ల గ్రామస్థులు రేండ్ల శారద కుమారస్వామి దంపతులు ఒక గొప్ప ఆలోచనకు శ్రీకారం చుట్టారు. ఈ సందర్భంలో భాగంగా గ్రామంలోని 300 మంది మహిళలకు నాలుగు బ్యాచులుగా వేరుచేసి గత కొంతకాలంగా ఉచిత కుట్టు మిషన్ శిక్షణ శిబిరం ఏర్పాటు చేసి నిపుణురాళ్లతో శిక్షణ ఇప్పించారు. కావలసిన కత్తెరలు, జాకెట్ పీసులు, కుట్టడానికి సామాగ్రి, కుర్చీలు సొంత ఖర్చులతో ఉచిత కుట్టు మిషన్ శిక్షణ శిబిరాన్ని నడిపిస్తున్నారు. శిక్షణ పూర్తయిన మహిళలకు బుధవారం రోజు నుండి నేషనల్ అకాడమీ ఆఫ్ కన్వక్షన్ ఆధ్వర్యంలో ఒకరోజు శిక్షణ అనంతరం పరీక్షలు నిర్వహించి సర్టిఫికెట్లు అందజేస్తున్నారు. ఈ ఒకరోజు శిక్షణ తీసుకొని



సర్టిఫికెట్లు పొందడం కోసం ప్రతి ఒక్క మహిళ 1250 రూపాయలు వెచ్చించాల్సి ఉంటుంది. 300 మందికి కూడా రేండ్ల దంపతులే డబ్బులు చెల్లించి ఎస్.ఎ.సి సంస్థ ద్వారా సర్టిఫికెట్లు అందిస్తున్నారు. ప్రతిరోజు కూడా శిక్షణ తీసుకొని పరీక్షలు రాస్తున్న మహిళలకు ఆర్ ఎస్ కే ఆపస్థ హస్తం ఆధ్వర్యంలో ఉచిత భోజనం సదుపాయం కల్పించారు. ఈ క్రమంలో బుధవారం నిర్వహించిన ఉచిత కుట్టు మిషన్ శిక్షణ శిబిరం లో శిక్షణ పూర్తి చేసుకున్న మహిళలకు నేషనల్ అకాడమీ ఆఫ్ కన్వక్షన్ ఆధ్వర్యంలో ఒకరోజు శిక్షణ

కార్యక్రమం నిర్వహించి రోజుకు 15 మంది చొప్పున 300 మందికి పరీక్ష నిర్వహించి సర్టిఫికెట్లు అందజేయనున్నారు. ఈ సందర్భంగా ఎస్.ఎ.సి ఏ.డి రమేష్ మాట్లాడుతూ ఉచిత శిక్షణ మహిళలకు ఎంతో లాభదాయకమని, అందుకు ప్రతి ఒక్కరూ పక్కా కుట్టు మిషన్ శిక్షణ పొందాలని, శిక్షణ పొందిన అనంతరం మహిళలు స్వయంకృషితో ఆర్థికంగా అభివృద్ధి చెందాలని స్థానికంగా కుట్టుమిషన్ కు సంబంధించి ఒక కంపెనీని ఏర్పాటు చేసి అందులో శిక్షణ పొందిన మహిళలకు ఉద్యోగాలు కల్పించాలనే రేండ్ల శారద కుమారస్వామి దంపతుల ఆశయం గొప్ప ఆలోచన అన్నారు. ప్రతి ఒక్క మహిళా ఏదో ఒక నైపుణ్యాన్ని కలిగి ఉండి స్వతహాగా ఎదగడం అనేది చాలా ముఖ్యమని అందుకు ప్రతి ఒక్క మహిళా కుట్టు మిషన్ శిక్షణను పూర్తి స్థాయిలో నేర్చుకొని స్వంతంగా ఉపాధి పొందుతూ కుటుంబంలో సమాజంలో మంచి వ్యాపారులుగా పేరు తెచ్చుకోవాలని ఆకాంక్షించారు. ఉచిత కుట్టు మిషన్ శిక్షణ శిబిరంలో శిక్షణ తీసుకున్న మహిళలకు రోజుకు 15 మంది చొప్పున 300

మందికి పరీక్ష నిర్వహించి వాళ్లకి ఎస్.ఎ.సి ఆధ్వర్యంలో సర్టిఫికెట్స్ అందజేయడం జరుగుతుందని తెలిపారు. ఈ సర్టిఫికెట్స్ ప్రతి మహిళకు కుట్టు మిషన్ కు సంబంధించి ఆర్థికంగా అభివృద్ధి చెందడం కోసం ప్రభుత్వ ప్రైవేటు కంపెనీల్లో మహిళలు ఒక కార్పొరేట్ యూనిట్ ఏర్పాటు చేసుకొని స్వయంగా జీవనోపాధిని కల్పించుకోవడానికి, అంతేకాకుండా బ్యాంకు రుణాలు కూడా తీసుకోవడానికి అవకాశం ఉంటుందని ఇలా వివిధ రంగాల్లో అభివృద్ధి చెందడానికి ప్రతి ఒక్కరూ కుట్టు మిషన్ శిక్షణను సద్వినియోగం చేసుకోవాలని కోరారు. అనంతరం శిక్షణ నిపుణులతో, మహిళలతో మాట్లాడి పలు వివరాలను అడిగి తెలుసుకొని తగు సూచనలు చేశారు. ఈ కార్యక్రమంలో రేండ్ల శారదకుమారస్వామి దంపతులు, ఎస్.ఎ.సి ఇన్స్పెక్టర్ సబిత, లయన్స్ క్లబ్ పెద్దపల్లి మాజీ అధ్యక్షులు డా కే శ్రీనివాస్, శిక్షణ నిపుణురాలు శ్యామల స్వప్న, కే.కవిత శిక్షణ పొందుతున్న మహిళలు తదితరులు పాల్గొన్నారు.

కేంద్రీయ విద్యాలయం నిర్మాణం చేపట్టడానికి అనువైన స్థలాన్ని గుర్తించే ప్రక్రియ వేగవంతం చేయాలని కలెక్టర్

రాహుల్ రాజ్ అధికారులు ఆదేశించారు.

కరపత్రం దినపత్రిక మెడక్ సర్పాహార్.

బుధవారం హవేలి ఘనపూర్ మండల కేంద్రంలో మెడక్ ఆర్ డి ఓ రమాదేవి, తాసిల్దార్ సింధూ రేణుక తో కలిసి కేంద్రీయ విద్యాలయం నిర్మాణానికి 5 ఎకరాల ప్రభుత్వ స్థలాన్ని కలెక్టర్ పరిశీలించారు. ఈ సందర్భంగా ఆయన మాట్లాడుతూ హవేలి ఘనపూర్ మండల కేంద్రంలో కేంద్రీయ విద్యాలయం నిర్మాణం చేపట్టేందుకు భూమిని గుర్తించే ప్రక్రియ లో భాగంగా ప్రభుత్వ స్థలాన్ని పరిశీలించడం జరిగిందని, సంబంధిత నివేదికలు తయారుచేసి వాటి ఆధారంగా తదుపరి చర్యలు తీసుకుంటామని, కలెక్టర్ తెలిపారు. ఈ కార్యక్రమంలో మెడక్ ఆర్డీవో రమాదేవి, తాసిల్దార్ సింధూ రేణుక, తదితరులు పాల్గొన్నారు



కరపత్రం ప్రతినీధి జమ్మికుంట: పీట్రవరి 19

రాష్ట్రంలో మున్సిపాలిటీల ఆస్తి పన్నులలో రాష్ట్ర స్థాయిలో మొదటి వరుస సాధించి, నిలకడగా మొదటి స్థానాన్ని ఉంచాలని, దీనికి తోడ్పడుతున్న మున్సిపాలిటీ కమిషనర్, అధికారులకు, జమ్మికుంట మున్సిపాలిటీ ప్రత్యేక అధికారి జిల్లా అడిషనల్ కలెక్టర్ ప్రపుల్ దేశాయ్ ప్రత్యేక అభినందనలు తెలిపారు. బుధవారం జమ్మికుంట మున్సిపల్ పరిధిలోని పలు వార్డులలో పన్నుల వసూళ్ళు చేస్తున్న సుపర్ వైజర్లు, వార్డు ఆఫీసర్లు, బిల్ కలెక్టర్ లతో పలువురితో ప్రత్యేక అధికారి ప్రపుల్ దేశాయ్ సమావేశం నిర్వహించారు. ఈ సందర్భంగా ఆయన మాట్లాడుతూ 2024-25 ఆర్థిక సంవత్సరానికి చెందిన పన్నుల వసూళ్లలో



రాష్ట్రంలో ముందు వరుస స్థానాన్ని నిలకడ ఉంచుతున్నారని ఆయన అన్నారు. జమ్మికుంట మున్సిపాలిటీలో ఇంకా పన్నులు చెల్లించే వారు ఉన్నారని ఈ నెల చివరి వరకు పూర్తిస్థాయిలో పన్నుల వసూళ్ళు చేయాలని ప్రత్యేక అధికారి ప్రపుల్ దేశాయ్

అన్నారు. మార్చి నెల చివరి వరకు వంద శాతం పన్నులు చేయాలని తెలిపారు. మున్సిపాలిటీ పరిధిలో శానిటేషన్ పనులు ఎప్పటికప్పుడు పూర్తి చేయాలని, పట్టణాన్ని సుందరంగా తీర్చిదిద్దాలని ఆయన తెలిపారు. జమ్మికుంట- హుజూరాబాద్ రోడ్డులో సర్దుంగా సుందరమైన పుల మొక్కలను నాటాలని ఆయన ఆదేశించారు. మున్సిపాలిటీ పరిధిలో గ్రాంట్ విడుదల అయిన మరుక్షణమే మరిన్ని చేత్ర సేకరణ వాహనాలు కొనుగోలు చేద్దామని ఆయన . ఈ కార్యక్రమంలో మున్సిపల్ మేనేజర్ జి రాజిరెడ్డి, రెవెన్యూ ఇన్ స్పెక్టర్, భాస్కర్, వార్డు ఆఫీసర్లు, బిల్ కలెక్టర్లు పలువురు పాల్గొన్నారు. జూనియర్ కాలేజ్, డిగ్రీ కాలేజీ లను సందర్శించివారు.

సమయపాలన పాటించని బస్సులు...

అయోమయంలో మోడల్ స్కూల్ విద్యార్థులు...

కరపత్రం ప్రతినీధి, వీణవంక, ఫిబ్రవరి 19.

వీణవంక మండలం గమ్మకుల గ్రామ పరిధిలోని మోడల్ స్కూల్ కు ప్రతిరోజు ఉదయాన్నే విద్యార్థిని విద్యార్థులను తీసుకవెళ్లే బస్సులు గంట సమయం ఆలస్యంగా తీసుక వెళ్లడం వల్ల ఉదయాన్నే ప్రార్థన, మొదటి పీరియడ్ పూర్తిగా అయిపోతుందని, అలాగే సాయంత్రం బస్సులు లేటుగా వస్తున్నాయని, బస్సులు సమయపాలన పాటించ పోవడంతో విద్యార్థిని, విద్యార్థులు నడుచుకుంటూ వెళ్లడం జరుగుతుందని, ఇప్పటికైనా అధికారులు మేల్కొని, కరీంనగర్-1 డిపో, హుజూరాబాద్ డిపో మేనేజర్లుచొరవ తీసుకుని, విద్యార్థులకు ఆటంకం కలగకుండా, సమయానికి బస్సులను మోడల్ స్కూల్ కు చేరవేయాలని, విద్యార్థుల తల్లిదండ్రులు కోరుతున్నారు.



బ్రాహ్మణపల్లి బ్రష్టు పట్టిన పారిశుధ్యం...

- సమయానికి వెలగని విద్యుత్ దీపాలు..

కరపత్రం ప్రతినీధి, వీణవంక, ఫిబ్రవరి 19. వీణవంక మండలం బ్రాహ్మణపల్లి గ్రామంలో పారిశు ధ్య పనులు ముందుకు సాగక, మురికి కాలువలు దుర్గంధాన్ని వెదజల్లుతున్నాయి. మురికి నీటి నిలువ పలన దోమలు, ఈగలు, క్రిమి కీటకాలు పెరిగి వ్యాధుల బారిన పడుతున్నామని, సమయానికి విద్యుత్ దీపాలు వెయ్యడం లేదని, గ్రామ పంచాయతీ కార్యదర్శి నిర్లక్ష్యం కారణంగానే గ్రామపంచాయతీ సిబ్బంది సమయపాలన పాటించడం లేదని,



గ్రామంలోని మురికి కాలువలు, మురిత దుర్గంధంగాతయారయ్యాయని, ఇప్పటికైనా



ఉన్నతాధికారులు చొరవ తీసుకొని, గ్రామంలో పారిశు ధ్యం, విద్యుత్ దీపాలపై ప్రత్యేక శ్రద్ధ వహించాలని గ్రామస్థులు కోరుతున్నారు.

రాష్ట్ర సమావేశంలో పాల్గొన్న ప్రభాకర్....



యువతకు టిడిపి పార్టీలో ప్రాధాన్యత....
పార్లమెంట్ హడక్కుంటి సభ్యులు మోరె....

కరపత్రం శంకరపట్నం ఫిబ్రవరి 19

తెలుగుదేశం పార్టీ రాష్ట్ర సమావేశంలో యువ నాయకుడు పార్లమెంట్ హెడక్ కమిటీ సభ్యులు, కరీంనగర్ జిల్లా, మానకొండూర్ నియోజకవర్గం, శంకర పట్నం మండలం, మొలంగూర్ గ్రామానికి చెందిన మోరె ప్రభాకర్ హాజరయ్యారు. ఈ సందర్భంగా ప్రభాకర్ మాట్లాడారు. తెలంగాణ రాష్ట్రంలో తెలుగుదేశం పార్టీ జాతీయ నాయకత్వం, జాతీయ అధ్యక్షులు ఆంధ్రప్రదేశ్ ముఖ్యమంత్రి నారా చంద్రబాబు నాయుడు, తెలంగాణ లో తెలుగుదేశం పార్టీ బలోపేతానికి దిశా నిర్దేశం చేసి, పార్టీ సభ్యత్వ సమోదయ కార్యక్రమాన్ని చేపట్టడం జరిగిందని, తెలుగుదేశం పార్టీ సభ్యత్వంలో తెలంగాణ రాష్ట్ర వ్యాప్తంగా చురుగ్గా పాల్గొని సభ్యత్వం జాతీయ నాయకత్వం సూచన మేరకు హైదరాబాద్ పట్టణంలోని రాష్ట్ర కార్యాలయంలో నిర్వహించిన సమావేశానికి తనకు అవకాశం దక్కిందని, మోరె ప్రభాకర్ పేర్కొన్నారు. రాష్ట్ర నాయకత్వం సూచనల మేరకు కరీంనగర్ జిల్లా వ్యాప్తంగా, అన్ని మండలాల్లో తెలుగుదేశం పార్టీ సీనియర్ నాయకులతోపాటు, యువ నాయకులను, అభిమానులు ఏకం చేసి ఇంక ముందుకు తెలుగుదేశం పార్టీని తీసుకెళ్తామని ప్రభాకర్ వెల్లడించారు. తనకు అవకాశం కల్పించిన జాతీయ, రాష్ట్ర నాయకులకు ప్రభాకర్ కృతజ్ఞతలు తెలిపారు.

కరపత్రం భూమి దినపత్రిక మెడక్ సర్పాహార్.

టీచర్స్ ఎన్నికల విధులు నిర్వహించే నోడల్ అధికారులతో కలెక్టరేట్లో సమీక్ష, ఎన్నికల విధులను నిజాయితీ నిష్పక్షపాతంగా నిర్వహించాలని టీచర్స్, ఎన్నికల పరిశీలకులు మహేష్ దత్త ఎక్కా నోడల్ అధికారులు ఆదేశించారు. బుధవారం మెడక్ కలెక్టరేట్ కార్యాలయ వీడియో కాన్ఫరెన్స్ హాల్ నందు ఈ నెల 27 న నిర్వహించే మెడక్, నిజామాబాద్ అదిలాబాద్ , కరీంనగర్ ఉపాధ్యాయ శాసన మండలిఎన్నికల పోలింగ్ నిర్వహణపై ఎన్నికల పరిశీలకులు మహేష్ దత్త ఎక్కా జిల్లా కలెక్టర్ రాహుల్ రాజ్, అదనపు కలెక్టర్ సగేష్, ఎన్నికల విధులు నిర్వహించే వివిధ నోడల్ అధికారులతో సమీక్షించారు. ఈ సందర్భంగా టీచర్స్, ఎన్నికల పరిశీలకులు మహేష్ దత్త ఎక్కా మాట్లాడుతూ నోడల్ అధికారులు, ఎన్నికల విధులను సమర్థవంతంగా నిర్వహించాలని, ప్రతిది రికార్డు నమోదు చేయాలని, సంబంధిత ఆర్డీవోలు తాసిల్దారులు పర్యవేక్షణ చాలా అవసరమని అన్నారు. 100% ఓటర్ స్లిప్లను పంపిణీ జరగాలని, గా అధికారులు ర్యాండ్ మైజేషన్ పద్ధతిలో పోలింగ్ సిబ్బందికి కేటాయింబాలన్నారు ఈవింలు ఉండవు కాబట్టి బ్యాలెట్ పత్రాలు ద్వారా బ్యాలెట్ బాక్స్ లలో ఓటు ేయాలని తెలిపారు. నోటా ఉండదని అన్నారు. పోలింగ్ అధికారులుగా రెవిన్యూ అగ్రికల్చర్ పంచాయతీ రాజ్ శాఖల అధికారులు ఉంటారు కాబట్టి



వీరికి పోలింగ్ నిర్వహణపై సమగ్ర శిక్షణ అవసరం అని తెలిపారు. ఓటు చేసే వారు విద్యాపంతులు కాబట్టి ఏ చిన్న పొరపాటు జరగకుండా చర్యలు చేపట్టాలన్నారు. పోలింగ్ సిబ్బందికి ఎన్నికల నిర్వహణపై సంపూర్ణ అవగాహన కలిగి ఉండాలన్నారు డిస్ట్రిబ్యూషన్ సెంటర్ కి సకాలంలో చేరుకోవాలని ప్రతి ఒక్కరూ కూడా జిల్లా కలెక్టర్ గారి ఆరోజ్ చేసిన వాహనాలలో మాత్రమే వెళ్లాలని ఎవరు కూడా సొంత వాహనాలను వినియోగించి రాదని చెప్పారు. పోలీస్ ఎస్టాబ్లిష్ మెంట్ ఆఫీసర్లస్థాయి వారితో మాత్రమే వెళ్లాలన్నారు. భారత ఎన్నికల సంఘం జారీ చేసిన గుర్తింపు కార్డు ద్వారా ఓటు హక్కు వినియోగించుకోవాలని తెలిపారు ఉదయం 8 నుండి సాయంత్రం 4 గంటల వరకు పోలింగ్ జరుగుతుందని తెలిపారు. అంతకుముందు జిల్లా కలెక్టర్ జిల్లా ఎన్నికల అధికారి రాహుల్ రాజ్

టీచర్స్ ఎన్నికల విధి విధానాలపై క్షుణ్ణంగా వివరించారు. మెడక్ జిల్లా వ్యాప్తంగా ఉపాధ్యాయ పోలింగ్ కేంద్రాలు-21 ఉండగా ,1347 మంది ఓటర్లు, తమ ఓటు హక్కును వినియోగించుకున్నారని తెలిపారు. ఈనెల 11 వ తారీఖున పీవీసె, ఏపీవీసె ట్రైనింగ్ నిర్వహించుకున్నామని, 21-02-2025 రోజునరెండో విడతగా పీవీసె ఏపీవీసెఓపిఓఎస్ ట్రైనింగ్ పూర్తి అయిందని తెలిపారు. మైక్రో అబ్జర్వర్స్ విషయంలో 22 మందినినియమించుకున్నామని తెలిపారు. మైక్రో అబ్జర్వర్స్ శిక్షణ ఈనెల 24వ తేదీన నిర్వహిస్తున్నామని వివరించారు. జిల్లా ఎస్సీ ఉదయ్ కుమార్ రెడ్డి మాట్లాడుతూ పటిష్ట భద్రత కల్పిస్తూ ఎన్నికల నిర్వహణకు సహకరిస్తున్నామని తెలిపారు. సమస్యాత్మక పోలింగ్ కేంద్రాలపై పటిష్ట నిఘా ఏర్పాటు చేశామని చెప్పారు. ఈ కార్యక్రమంలో అదనపు కలెక్టర్ సగేష్, మెడక్ ఆర్డీవో రమాదేవి, తూప్రాన్ ఆర్డీవో జై చంద్రారెడ్డి, సర్పాహార్ ఆర్డీవో మహిపాల్ రెడ్డి, జడ్పీ సీఈఓ ఎల్లయ్య, డిఆర్ఓఓ పిడి శ్రీనివాసరావు, డిపిఓ యాదయ్య, సంబంధిత ఇతర నోడల్ అధికారులు తదితరులు పాల్గొన్నారు.

చత్రపతి శివాజీ 395 వ జయంతి వేడుక ఘనంగా నిర్వహించారు



కరపత్రం ప్రతినిధి హజరాబాద్ నియోజకవర్గం ఫిబ్రవరి 19 ఇల్లందకుంట మండల కేంద్రంలో చత్రపతి శివాజీ 395వ జయంతి వేడుకను మండల అధ్యక్షుడు ఇరువాల శ్రీనివాస్ ఆధ్వర్యంలో ఘనంగా నిర్వహించారు. ఈ కార్యక్రమానికి ముఖ్యఅతిథిగా జిల్లా అధ్యక్షుడు ఇంగిలే రామారావు హాజరయ్యారు. మండల కేంద్రంలోని ప్రధాన కూడలి వద్ద చత్రపతి చిత్రపటానికి పాలాభిషేకం పూలమాల వేసి కేక్ కట్ చేసి స్పీట్లు పండ్లు పంపిణీ చేశారు ఈ సందర్భంగా నాయకులు మాట్లాడుతూ: చత్రపతి శివాజీ మహారాజ్ ఒక గొప్ప యోధుని , భారతదేశంలో మరాఠా సామ్రాజ్య స్థాపనకు చత్రపతి శివాజీ తన పాలన అంతటా, మొఘల్ సామ్రాజ్యానికి వ్యతిరేకంగా అనేక యుద్ధాలు చేశాడు, వాటిలో సింహగడ్ యుద్ధం మరియు అతని రాజ్య రక్షణ ఉన్నాయి. శివాజీ మహారాజ్ ఏప్రిల్ 3, 1680న అనారోగ్యం కారణంగా మరణించాడు, కానీ అతని వారసత్వం అతని వారసుల ద్వారా



కొనసాగింది మరియు విదేశీ శక్తులకు వ్యతిరేకంగా మరాఠాల ప్రతిఘటనను ప్రేరేపించి. అతను ఒక దార్శనిక నాయకుడిగా, న్యాయమైన పాలకుడిగా మరియు మరియు స్వాతంత్ర్యానికి చిహ్నంగా గుర్తుంచుకుంటామని అన్నారు. కేంద్ర రాష్ట్ర ప్రభుత్వాలు చత్రపతి శివాజీ జయంతి వర్ధంతి వేడుకలను ఆయా ప్రభుత్వాలు అధికారికంగా నిర్వహించాలని డిమాండ్ చేశారు ఈ

కార్యక్రమంలో ఇంగిలే ప్రభాకర్, గైకోటి రాజు, తిప్పారపు వీరన్న, కరటపల్లి రాజు, ఎర్రబాటి రమేష్, మాజీ ఉపసర్పంచ్ రవికుమార్, శ్రీనివాస్, బాబురావు, రమేష్ తో పాటు ఆరెకుల బాంధవులు పాల్గొన్నారు.



గారంపల్లి అగ్రయ్య మండల అధ్యక్షుడు ఇరువాల శ్రీనివాస్ ఇల్లందకుంట మండల యూత్ అధ్యక్షులు గైకోటి రాజు మరియు కుల సంఘాల నాయకులు ప్రజలు పాల్గొన్నారు. కరీంనగర్ జిల్లా కేంద్రంలో చత్రపతి శివాజీ జయంతి వేడుకలను ఘనంగా నిర్వహించారు. ఆరే కుల సంక్షేమ సంఘం కరీంనగర్ జిల్లా అధ్యక్షుడు ఇంగిలే రామారావు ఆధ్వర్యంలో చత్రపతి శివాజీ మహారాజ్ 395 వ జయంతిని ఘనంగా నిర్వహించారు . ఈ సందర్భంగా రామారావు మాట్లాడుతూ దేశభక్తికి, దైవభక్తికి, ధైర్యానికి మారుపేరు.. బీసవతరానికి స్ఫూర్తి ప్రదాత చత్రపతి శివాజీ మహారాజ్ అని దండయాత్రలను ఎదిరించి నిలిచిన యుద్ధ వీరుడు, కోట్లాది భారతీయుల స్ఫూర్తిదాయకుడు, మరాఠా సామ్రాజ్యాన్ని స్థాపించిన యోధుడు, అని శ్రీ చత్రపతి శివాజీ మహారాజ్ జయంతి సందర్భంగా ఆ పోరాట వీరుడికి ఇవే మా ఘన నివాళులు అని చత్రపతి శివాజీ విగ్రహానికి పూలమాలలు వేసి కేక్ కట్ చేసి స్పీట్లు పండ్లు పంపిణీ చేశారు. ఈ కార్యక్రమంలో రాష్ట్ర కార్యదర్శి అదర్ సందే నాగేశ్వరరావు డివిజన్ ఇంచార్జ్ ఇంగిలే ప్రభాకర్ ఆరే సంఘం నాయకులు గుండెకారి మధు అంబరగొండ బాబురావు అంబరగొండ ప్రశాంత్ తదితరులు పాల్గొన్నారు.

శ్రీరాములపల్లి

ఇల్లందకుంటమండలం శ్రీరాముల పల్లి మండలం లో శ్రీ శ్రీ శ్రీ చత్రపతి శివాజీ మహారాజ్ 395వ జయంతి నీ నిర్వహించవలెనని.. చత్రపతి శివాజీ 17 ఏళ్ల వయస్సు లో తన తల్లి పిలుపు మేరకు కత్తి చేత బట్టి 390పైగా యుద్ధాలు చేసే విజయం సాధించారు ఒరంగజేబు మొగుళ్ళులలో పాలన నలో ప్రజలను.. మహిళలపైన అరాచకాలు ఎక్కువైన సందర్భంలో యుద్ధం చేసే ప్రజలను కాపాడినారు. అని పలువురు వక్తలు కొనియాడారు... ఈ కార్యక్రమంలో జిల్లా అధ్యక్షుడు ఇంగిలే రామారావు.. జిల్లా సోషల్ మీడియాలో కన్వీనర్ టీ. వీరన్న డివిజన్ అధ్యక్షుడు ఇ . ప్రభాకర్.. గ్రామ శాఖ అధ్యక్షుడు

అంజిరెడ్డికి అండగా పట్టభద్రులు

- ఎర్రబెల్లి సంపత్ రావు బిజెపి జిల్లా ఉపాధ్యక్షుడు

కరపత్రం ప్రతినిధి జమ్మికుంట ఫిబ్రవరి 19

బిజెపి బలపరిచిన అభ్యర్థి అంజిరెడ్డికి పట్టభద్రులు అండగా ఉంటారని బిజెపి జిల్లా ఉపాధ్యక్షులు ఎర్రబెల్లి సంపత్ రావు ఆశాభావం వ్యక్తం చేశారు. ఈరోజు అంజిరెడ్డి గెలుపు కోసం జమ్మికుంట పట్టణంలో బిజెపి శ్రేణులు పట్టభద్రులను కలిసి ఓటు అభ్యర్థించారు. ఈ సందర్భంగా బిజెపి జిల్లా ఉపాధ్యక్షుడు ఎర్రబెల్లి సంపత్ రావు మాట్లాడుతూ అంజిరెడ్డి సేవా భావంతో SR అనే సంచద సంస్థను నెలకొల్పి అనేక మంది పేద విద్యార్థులకు దుస్తులు, పుస్తకాలు కొనిచ్చాడని, సౌకర్యాలు లేక మూతబడుతున్న స్కూళ్ళకు లక్షలాది రూపాయలు వెచ్చించి ఫర్నిచర్, ఇతర సౌకర్యాలు కల్పించి ఆదుకున్నాడని తెలిపారు. బస్సాండ్లు, దేవాలయాలు, ప్రజలు అత్యధికంగా సంచరించే ప్రదేశాల్లో వాటర్ ప్యూరిఫయర్ మిషన్లు ఏర్పాటుచేసి వేలాది మంది ప్రజల ఆరోగ్యాలను కాపాడడానికి ప్రయత్నం చేశాడని కొనియాడారు. గత 20 సంవత్సరాలుగా నిరుద్యోగ యువతీ యువకులకు



స్కీల్ డెవలప్మెంట్ ప్రోగ్రామ్స్ ఏర్పాటు చేసి ఎంతోమంది యువకులకు ఉపాధి అవకాశాలు కల్పించాడని, కరోనా సమయంలో కోట్లాది రూపాయల నిత్యవసర వస్తువులు, సానిటైజర్లు ఉచితంగా పంపిణీ చేసాడని గొప్ప సేవా భావం కలిగిన వ్యక్తి అంజిరెడ్డి అని కితాబిచ్చాడు. అనేక రకాల హామీలతో రాష్ట్రంలో అధికారంలోకి వచ్చిన కాంగ్రెస్ పార్టీ ఇచ్చిన హామీలను విస్మరించి ప్రజలను మోసం చేసిందని సంపత్ రావు దుయ్యబట్టాడు. ముఖ్యంగా నిరుద్యోగులకు అవకాశాలు కల్పించడంలో, వారిని ఆదుకోవడంలో రాష్ట్ర ప్రభుత్వం పూర్తిగా వైఫల్యం చెందిందని సంపత్ రావు మండిపడ్డాడు. కేంద్రంలోని నరేంద్ర మోడీ



ప్రభుత్వం దేశాన్ని అన్ని రంగాలలో ముందుకు తీసుకెళ్తూ ప్రపంచంలో భారతదేశానికి గుర్తింపు తెచ్చే విధంగా నరేంద్ర మోడీ ప్రభుత్వం పనిచేస్తుందని, సంపత్ రావు కొనియాడారు. నరేంద్ర మోడీకి మద్దతుగా పట్టభద్రులు అంజి రెడ్డి కి ఓటు వేసి అధిక మెజారిటీతో గెలిపించాలని సంపత్ రావు పట్టభద్రులను కోరారు. సంపత్ రావు వెంట బీజేపీ జమ్మికుంట పట్టణ మాజీ అధ్యక్షుడు జీడి మల్లేష్ పల్లపు రవి, కొమ్ము అశోక్, రాచపల్లి ప్రశాంత్, శ్రీవర్తి ప్రవీణ్, జోరుక శ్రీనివాస్, శ్రీవర్తి అఖిల్ తదితరులు పాల్గొన్నారు.

పాపయ్యపల్లి గ్రామంలో చత్రపతి శివాజీ 395వ

జయంతి వేడుకను అంగరంగ వైభవంగా నిర్వహించిన..

కరపత్రం ప్రతినిధి జమ్మికుంట ఫిబ్రవరి 19

జమ్మికుంట మండలం పాపయ్యపల్లి గ్రామంలో చత్రపతి శివాజీ మహారాజ్ జయంతి వేడుకలను గ్రామ అధ్యక్షుడు మోకిడి రాములు ఆధ్వర్యంలో అంగరంగ వైభవంగా నిర్వహించారు . గ్రామ ప్రధాన కూడలిలో ఉన్న చత్రపతి శివాజీ మహారాజ్ విగ్రహానికి పాలాభిషేకం చేసి పూల మాల వేసి, కేక్ కట్ చేసి స్పీట్లు పండ్లు పంపిణీ చేశారు. ఈ కార్యక్రమానికి ముఖ్యఅతిథిగా అధిరండి నాగేశ్వర్ రావు పాల్గొన్నారు. అనంతరం నాయకుడు మాట్లాడుతూ: చత్రపతి శివాజీ మహారాజ్, ఫిబ్రవరి 19, 1630న మహారాష్ట్రలోని శివనేరి కోటలో జన్మించి, పాహాణి భోసలే , జిజిబాయి దంపతుల కుమారుడు. నిరంతర సంఘర్షణలో పెరిగిన ఆయనలో చిన్నప్పటి నుంచీ నాయకత్వ నైపుణ్యాలు న్యాయ భావన అలవడింది. 16 సంవత్సరాల వయస్సులో, ఆయన తన మొదటి కోట అయిన టోర్నాను స్వాధీనం చేసుకున్నాడు , మరిత్నే తన భూభాగాన్ని విస్తరించడం



ప్రారంభించాడు. 1647 నాటికి, ఆయన పూనే ను తన ఆధీనంలోకి తీసుకున్నాడు, మరాఠా సామ్రాజ్యాన్ని స్థాపించాలనే తన అన్వేషణకు నాంది పలికారు. తన వినూత్న సైనిక పూర్వాలకు, ముఖ్యంగా గెరిల్లా యుద్ధానికి ప్రసిద్ధి చెందిన శివాజీ, రాయ్ గడ్, సింహగడ్ మరియు పురందర్ ఠాకే సహా అనేక కీలక కోటలను స్వాధీనం చేసుకున్నాడని , పశ్చిమ భారతదేశం అంతటా తన ప్రభావాన్ని విస్తరించారు. 1674లో, ఆయన రాయ్ గడ్ కోటలో చత్రపతిగా పట్టాభిషేకం చేయబడ్డాడు, తన అధికారాన్ని పటిష్టం

చేసుకున్నాడు. తన పాలన అంతటా, అతను మొఘల్ సామ్రాజ్యానికి వ్యతిరేకంగా అనేక యుద్ధాలు చేశాడు, వాటిలో సింహగడ్ యుద్ధం మరియు అతని రాజ్య రక్షణ ఉన్నాయి. శివాజీ మహారాజ్ ఏప్రిల్ 3, 1680న అనారోగ్యం కారణంగా మరణించాడు, కానీ అతని వారసత్వం అతని వారసుల ద్వారా కొనసాగింది విదేశీ శక్తులకు వ్యతిరేకంగా మరాఠాల ప్రతిఘటనను ప్రేరేపించింది. అతను ఒక దార్శనిక నాయకుడిగా, న్యాయమైన పాలకుడిగా మరియు ధైర్యం మరియు స్వాతంత్ర్యానికి చిహ్నంగా గుర్తుంచుకుంటరని, కేంద్ర, రాష్ట్ర ప్రభుత్వాలు చత్రపతి శివాజీ మహారాజ్ జయంతి, వర్ధంతి వేడుకలు అధికారికంగా నిర్వహించాలని కోరారు. ఈ కార్యక్రమంలో తాజా మాజీ సర్పంచ్ వజ్రపల్లి ఆగయ్య, ఉపాధ్యక్షులు చంద్రమౌళి, కమిటీ సభ్యులు రాకెష్, సురేష్, నాగరాజు, బాబురావు, చంద్రం, అలయ చైర్మన్ గొండే శ్రీనివాస్, రాజు, తో పాటు ఆరె కుల బంధువులు, గ్రామస్తులు, పాల్గొన్నారు

ఉద్యమకారులకు ఇచ్చిన హామీలు నెరవేర్చాలని..

- ఉద్యమకారుల ఘోర ఆధ్వర్యంలో ఉత్తరాలు...
- జిల్లా కన్వీనర్ కుమారస్వామి...

కరపత్రం శంకరపట్నం ఫిబ్రవరి 19

తెలంగాణలో మూడోసారి జరిగిన శాసనసభ ఎన్నికల ముందు తెలంగాణ ప్రత్యేక రాష్ట్రం కోసం పోరాడిన ఉద్యమకారులకు ఇచ్చిన హామీలను రాష్ట్ర ప్రభుత్వ



కోరుతూ ఉత్తరాలను వేసినట్లు కుమారస్వామి తెలిపారు. ఈ కార్యక్రమంలో శంకరపట్నం మండల ఉద్యమకారుల ఘోరం అధ్యక్షులు, జర్నలిస్టు దేవునారి అంకున్, జిల్లా నాయకులు , తదితరులు పాల్గొన్నారు

నెరవేర్చాలని తెలంగాణ ఉద్యమకారుల ఘోర కరీంనగర్ జిల్లా చైర్మన్ కన్వీనర్ కనకం కుమారస్వామి ప్రభుత్వాన్ని కోరారు. బుధవారం కరీంనగర్ జిల్లా కేంద్రంలోని కలెక్టరేట్ కార్యాలయంలో తెలంగాణ ఉద్యమకారుల పోరం ఆధ్వర్యంలో తెలంగాణ రాష్ట్ర కాంగ్రెస్ పార్టీ ముఖ్యమంత్రి ఎన్ఎమ్ఎల్ రేవంత్ రెడ్డికి ఘోర్ కార్మి ద్వారా తమకు ఇచ్చిన హామీలు నెరవేర్చాలని కోరుతూ ఉత్తరాలను వేసినట్లు కుమారస్వామి తెలిపారు. ఈ కార్యక్రమంలో శంకరపట్నం మండల ఉద్యమకారుల ఘోరం అధ్యక్షులు, జర్నలిస్టు దేవునారి అంకున్, జిల్లా నాయకులు , తదితరులు పాల్గొన్నారు

ఉద్యోగ విరమణ పొందనున్న అధికారికి ఆత్మీయ సన్మానం



కరపత్రం రామగిరి ప్రతినిధి, ఫిబ్రవరి 19.

బుధవారం జి.ఎం.కార్యాలయంలో ఏర్పాటు చేసిన ఆత్మీయ వీడ్కోలు కార్యక్రమంలో భాగంగా ఈ నెలాఖరున ఉద్యోగ విరమణ పొందనున్న హైదరాబాద్ మార్కెటింగ్ విభాగం జనరల్ మేనేజర్ డి.రవి ప్రసాద్ ను రామగుండం-3 ఏరియా జనరల్ మేనేజర్ నరేంద్ర సుధాకరరావు ఏరియాలోని వివిధ గనులు, విభాగాధిపతులతో కలిసి ఘనంగా సన్మానించారు. ఈ సందర్భంగా వారు మాట్లాడుతూ డి.రవి ప్రసాద్ సింగరేణి సంస్థలో సుమారు 39 సంవత్సరాలకు పైగా వివిధ ఏరియాలలోని గనులు, విభాగాలలో, వివిధ హెచ్చుతగ్గులలో విధేయతతో, అంకిత భావంతో అందించిన సేవలు అందరికీ ఆదర్శమన్నారు. ఎన్నో సంస్కరణలు చేపట్టి ఉన్నతాధికారుల మన్ననలు పొందారన్నారు. ఉద్యోగ విరమణ అనంతరం వారి శేష జీవితం ఆయురారోగ్యాలతో గడపాలని ఆకాంక్షించారు. ఈ కార్యక్రమంలో ఎస్సోటెజిఎం బి. సత్య నారాయణ, ఫైనాన్స్ ఎ.జి.ఎం పి. శ్రీనివాసులు, ప్రాజెక్ట్ అధికారి సి. హెచ్. వెంకటరమణ, అధికారులు కె. చంద్ర శేఖర్, పి. రాజారెడ్డి, డి. జనార్దన్ రెడ్డి, రాజేంద్ర కుమార్, బి. సుధర్శనం, నాగేశ్వరరావు, పబ్లిక్ రిలేషన్స్, ఐల్యూ, రాజేశ్వరి, విభాగాధిపతులు, అధికారులు పాల్గొన్నారు.

ఈ-బైక్ షోరూమ్ ప్రారంభించిన ఎమ్మెల్యే కవ్వంపల్లి...

కరపత్రం శంకరపట్నం ఫిబ్రవరి 19

గన్నేరువరం మండల కేంద్రంలో శ్రీ విహార్ ఎలక్ట్రికల్ బైక్ షోరూమ్ ను మానకొండూర్ శాసనసభ్యులు డాక్టర్ కవ్వంపల్లి సత్యనారాయణ బుధవారం ప్రారంభించారు. ఈ సందర్భంగా ఎమ్మెల్యే మాట్లాడుతూ దేశంలో ఎలక్ట్రిక్ వాహనాలకు ఆదరణ పెరుగుతోందన్నారు. పెట్రోల్, డీజిల్ తో సడిచే వాహనాలకు ప్రత్యామ్నాయంగా ప్రజలు ఈవీలపై మొగ్గు చూపుతున్నారని ఆయన పేర్కొన్నారు. అందుకే రోజురోజుకు ఎలక్ట్రిక్ బైక్ లకు డిమాండ్ పెరుగుతోందన్నారు. డిమాండ్ కు అనుగుణంగా తయారీ సంస్థలు కొత్త పీవర్లతో అనేక మోడళ్ళను మార్కెట్ లోకి ప్రవేశపెడుతున్నాయని ఎమ్మెల్యే వివరించారు. అనంతరం ఎమ్మెల్యే సత్యనారాయణ బైక్ డ్రైవింగ్ చేశారు. ఈ కార్యక్రమంలో విహార్ ఎలక్ట్రికల్ బైక్ షోరూమ్ యజమాని బుర్ర శ్రీధర్, గన్నేరువరం మండల కాంగ్రెస్ అధ్యక్షుడు మున్ను రత్నాకర్ రెడ్డి, పార్టీ జిల్లా నాయకుడు అనంత రెడ్డి, పట్టణ అధ్యక్షుడు చింతల శ్రీధర్ రెడ్డి, బీసీ సెల్ మండల అధ్యక్షుడు బుర్ర శ్రీకాంత్ గౌడ్, ఎస్సీ సెల్ మండల అధ్యక్షుడు మాతంగి అనిల్ , పార్టీ నాయకులు బొడ్డు సునీల్, దొగ్గిని ప్రదీప్, నల్ల చంద్రారెడ్డి, తిరుపతిగాడ్ తదితరులు పాల్గొన్నారు.

